

## خواجہ صبا کا تصور عشق

کس نے کیا خوب کہا ہے  
 عشق می گویم و جہاں میدہم از لذت وے  
 خواجہ صاحب کے اس عشق کی یہ لذت کوٹ کوٹ کر بھری ہوئی تھی۔  
 وہ عشق کو خدا اور خدا کو عشق سمجھتے تھے اور بقول بابا فربیدالین گنج شکر  
 ان کا یہ عقیدہ تھا کہ "عشق ایک آگ ہے جو دردیش کے دل کے رسوا  
 اور کہیں نہیں برتی" اس آگ کو انہوں نے پھولوں کی سیج سمجھا اور اس سے  
 خوب لطف اندوز ہوئے چنانچہ کہتے ہیں۔

قسم خدادی قسم بینی دی عشق ہے چیز لذیذ عجیب  
 ترجمہ - خدا اور نبی کی قسم عشق عجیب لذیذ چیز ہے۔

عشق کی یہ لذت ہی ہے جو انسان کو دکھ درد کو سہہ لیتا ہے  
 لکھ لکھ سول ہزاراں ڈوکھڑے سوسو شکر جو آئم پوکھڑے  
 بیشک ضرب حبیب فیہ

ترجمہ - محبت میں اگرچہ لاکھوں درد اور ہزاروں دکھ ہیں۔ مگر میں شکر کے سوسو  
 سہڑے بجالاتا ہوں کہ یہ درد و غم تمام ازل نے میری قسمت میں ودیعت

کر دیئے ہیں اور مجھے دوست کی بار بھی تم شکار معلوم ہوئی ہے  
ایک مقام پر قرآن مجید میں آیا ہے کہ ہم نے اپنی امانت کو سارے  
آسمان زمین اور پہاڑوں کے سامنے پیش کیا تو انہوں نے اس کو اٹھانے سے  
انکار کر دیا۔ اس سے ڈر گئے اور آدمی نے اُسے اٹھا لیا، اہل تصوف کے  
نزدیک اس آیت میں جس امانت کا ذکر کیا گیا ہے وہ عبادت، طاعت اور  
معرفت حق ہے جو عشق کے بغیر ممکن نہیں اور یہ انسان کی بندہ بندی کی دلیل  
ہے کہ اس نے اس بار امانت کو اپنے ناتواں کندھوں پر اٹھا لیا۔

سب پہ جس بار نے گرانی کی  
اس کو یہ ناتواں اٹھا لیا

اس گراں بار ذمہ داری سے سبکدوش ہولے کے لئے عشق کی نئے  
تند سے آشنا ہونے کی ضرورت تھی۔ لہذا صوفیائے کرام مردِ میلان  
بن کر سامنے آئے اور انہوں نے شرابِ عشق کے تند و تلخ گھونٹ بخوشی  
گوارا کر لئے۔

خم گردوں کو ملک جس کا نہ یارائے تحمل تھا  
وہی صہبائے تندِ خم شکن ہم کو پلا دی ہے  
اس خم شکن صہبائے تند کا نشہ خواجہ صاحب کے ان اشعار  
میں ملاحظہ فرمائیے۔

دستوں پیرمناں دے یتیم عشقِ داجام

ترجمہ: میں نے پیرمناں کے ہاتھ سے عشق کی شراب کا پیالہ پیا ہے۔

و مدت کتنا عجب  
توجہ و توحید باری تعالیٰ نے اس قدر عجب پر غلبہ کیا ہے کہ کفر اور اسلام فراموش ہو گئے ہیں۔

گذرے فرض فریضے سنت کو بھی سلام  
ترجمہ: فرض اور فریضے تو ختم ہوئے ہی تھے سنت کو بھی ہمارا سلام ہے  
یہ نہ محض عشق کا ہی نہیں عشق حقیقی کا ہے جو تمام اغراض و مقاصد و  
احتمالات و شبہات سے متبرک و منرد ہے اس درجے پر پہنچنے کے بعد انسان کو ہر قسم  
و مدت کے سوا کچھ نظر نہیں آتا۔ دوئی کے پردے اٹھ جاتے ہیں۔  
دوست دشمن کی تیز نعیم ہو جاتی ہے۔ بس محبت ہی ہر سو جلوہ ریز ہوتی ہے  
اس مقام پر پہنچ کر سالک اناللق کا نعرہ لگاتا ہے۔ چنانچہ خواجہ فرید الدین  
مطہر فرماتے ہیں۔

من غلام من غلام من خدا ماز غم از کبر و کینہ وز ہوا  
خواجہ غلام فرید بھی اس لئے عشق سے سرشار تھے۔ دیکھئے کیا قلندرانہ  
بات کہی ہے۔

اساں سو بدست قلندر ہوں کابیں مسجد ہوں کابیں مندر ہوں  
ترجمہ: ہم اس قدر بدست اور قلندرانہ مسلک میں مہر ووش ہیں کہ ہمارے سامنے  
اچھے برے کا فرق اٹھ گیا ہے۔ مسجد ہو یا مندر ہم ہر جگہ اسی کی قدرت کا  
جلوہ دیکھتے ہیں۔

ہن کا غمیر مہر وشت سے اٹھا ہو۔ ان کے نزدیک مسجد اور مندر کی کوئی



تیز نہیں ہوتی۔ وہ دوزخ اور جنت کے قضيے سے بھی آزاد ہوتا ہے  
حکیم عمر خیام نے ذیل کی رباعی میں اسی فلسفے کو بیان کیا ہے۔  
ہر کس کہ درد و محبت بر سرشت گرساکن مسجد و در اہل کنتشت  
در دفتر عشق نام ہر کس کہ نورشت آزاد دوزخ است و فارغ ز بہشت  
خواجه صاحب کا نام بھی عشق و محبت کے دفتر میں درج تھا جہی تو  
کہتے ہیں

کنتھاں مومعہ دیر کنتشت کنتھاں کہتے دوزخ باغ بہشت کنتھاں  
کہتے عاصی نیک سرشت کنتھاں کہتے گمراہ ہوں کہتے رہبر ہوں  
ترجمہ :- ہماری تلذذہ رائے نگاہیں خانقاہوں، بتخانوں، گرجوں اور دوزخ و بہشت  
میں اسی کا دست قدرت دیکھتی ہیں۔ اسی طرح گنہگار، نیکو کار، گمراہ اور  
رہنما میں بھی ایک ہی جلوہ ہے۔ یعنی کبھی ہم اس رنگ میں نظر آتے ہیں اور  
کبھی دوسرے رنگ میں پائے جاتے ہیں۔

اطباء "عشق کو" النوع من المجنون" کہتے ہیں۔ لیکن ان کا یہ خیال عشق  
باطل کے سلسلہ میں ہے جو جسم کشیف سے تعلق رکھتا ہے۔ جہاں تک  
عشق حقیقی کا تعلق ہے وہ ایک ایسے جذبہ لطیف کا مظہر ہوتا ہے جس  
میں خدو خال اور لب و رخسار پر نظر نہیں ہوتی۔

لطیفہ ایست نہانی کہ عشق ازو خیزد  
کہ نام آں نہ لب و لعل و خط زنگار لیست

خواجه صاحب اسی جذبہ لطیف کے قائل تھے اور اسی کو حصول مراد کا

ذریعہ سمجھتے تھے۔ دیکھئے اس کافی میں اسرار و رموز کے کیسے کیسے دفن کھول کر رکھ دیئے ہیں۔

بن یار سائل ہو کو نہیں      ہذا جنون العاشقیں  
بے ادب انت و نہ ایں      ہذا جنون العاشقیں

ترجمہ :- محبوب حقیقی کے سوا اور کوئی مطمح نظر نہیں یہ عشاق کا جنون ہے۔ اس کے بغیر آں اور ایں کچھ نہیں یعنی ماسوا اللہ کسی چیز پر نظر نہیں ٹھہرتی۔ یہ عشاق کا جنون ہے۔

عشق حقیقی کی نشانی یہ ہے کہ عاشق کو سوائے ذاتِ حقہ کے کچھ نظر نہیں آتا۔ اور وہ علی الاعلان پکار اٹھتا ہے۔

بخدا غیر خدا در دو جہاں چیزے نیست

خواجہ صاحب اس مضمون کو اس طرح بیان کرتے ہیں۔

کیا نار کیا گلزار دے      کیا یار کیا اغیار دے  
اور ابدال اورا بہیں      ہذا جنون العاشقیں

ترجمہ :- نار و گلزار۔ یار و اغیار سب میں اسی کا ظہور ہے تو اسی کی طرف دیکھ اور اسی کا ہورہ۔ یہی تو جنونِ عشاق ہے۔

جب عاشق اس جذبے سے پوری طرح سرشار ہو جاتا ہے تو اس پر انوار الہی کی بارش ہونے لگتی ہے۔ اور اس کا دل عرشِ بریں بن جاتا ہے

واہ عشق ڈٹو دی ذات ہے      تھی رات سمجھ پر بھات ہے

خواجه کا تصور عشق

شد فرش دل عرش بریں ہذا جنون العاشقین  
ترجمہ: عشق نے کسی عنایت کی ہے کہ تمام رات اس خاکِ دل میں تجلیات  
الہی کا دور دورہ ہوتا رہتا ہے۔ گویا یہ عرش بریں بن جاتا ہے۔ اور  
اس شغل میں صبح ہو جاتی ہے۔ یہ جنون عشاق کا ایک منظر ہے۔

در اصل تصوف مذہب عشق کا ہی دوسرا نام ہے۔ صوفیا جب طاب  
کو تزکیہ نفس کی تعلیم دیتے ہیں تو سب سے پہلے عشق و محبت کا درس  
دیتے ہیں۔ کیونکہ یہ ایک ایسی صیقل ہے جو تمام رگوں کو صاف  
کر دیتی ہے۔

ایچ اکیر بہ تاثیر محبت نہ رسد  
کفر آورد دم و در عشق تو ایساں کردم  
اسی نظریے کے ماتحت خواجہ صاحب عشق کو اپنا دین و ایمان  
سمجھتے ہیں اور اس باب میں کسی زاہد خشک یا ناصح مشفق کی پروا  
نہیں کرتے۔

ناصر ناسی ناتھی مانع عشق اساذ دین ایمان  
ترجمہ: اے ناصح مجھے مت روک۔ عشق ہمارا دین و ایمان ہے۔  
علم و عرفان کا دفتر فقر و درویشی کے رموز اور پریم نگر کا راستہ ہے  
عشق ہی کی بدولت معلوم ہوتا ہے۔  
عشق ہے ہادی پریم نگر دا عشق ہے رہبر راہ فقر دا  
عشاقوں حاصل ہے عرفان



خواجہ صاحب عشق کی تفصیلت اس حدیث قدسی سے بھی ثابت کرتے ہیں  
 کُنْتُ كُنْزًا مَخْفِيًّا فَاحْيَتْ اَنْ اَعْرِفَ فَمَخَدَّتْ الْخَلْقُ  
 یعنی خدا کہتا ہے کہ میں ایک خزانہ مخفی تھا میں نے چاہا کہ پہچانا جاؤں  
 اس لئے مخلوق کو پیدا کیا۔

کُنْتُ كُنْزًا عَشَقَ گِوَاهِی پُلوں جب خود ذات کو لے آئی  
 ہمیں سانگھے تھیا جمل جہاں

مطلب یہ ہے کہ عشق ایسی ارفع و اعلیٰ چیز ہے جس کا اظہار پہلے پہل خدا  
 کی طرف سے ہوا اور اس نے اپنے جمال و جلال کے نمود کے لئے جہان کو  
 پیدا کیا۔

خواجہ صاحب نے عشق کی منزلت کو طرح طرح سے بیان کیا ہے۔  
 ایک جگہ کہتے ہیں کہ اسی جذبے سے انسان اور حیوان میں امتیاز کیا جا  
 سکتا ہے۔ یعنی اگر کسی میں عشق کا جذبہ نہ ہو تو وہ حیوان ہے۔

یا محمد محبت جسان برابر کیا ناطق کیا ناطق مابہل  
 ترجمہ: ۱۔ محبت کے بغیر انسان اور گدھے برابر ہیں۔

میر تقی میر مثنوی: دریائے عشق میں لکھتے ہیں

کچھ حقیقت نہ پوچھو کیا ہے عشق حق اگر سمجھو خدا ہے عشق  
 عشق ہے عشق ہے نہیں ہر کچھ عشق بن تم کہو کہیں ہے کچھ  
 عشق حق ہے کہیں بنی ہے کہیں ہے محمد کہیں ملی ہے کہیں  
 عشق مالی جناب رکھتا ہے جبریل و کتاب رکھتا ہے

خواجه صبا کا تصور عشق

عشق کی یہی جلوہ فرمائی خواجہ صاحب کے ہاں ملاحظہ ہو۔  
ہے عشق دا جسلوہ ہر ہرجا سہمان اللہ سہمان اللہ  
خود عاشق خود معشوق بنیا سہمان اللہ سہمان اللہ  
ترجمہ :- ہر جگہ عشق کا جلوہ ہے۔ عاشق اور معشوق دونوں کے روپ میں  
عشق ہی ہے سہمان اللہ کیا شان عشق ہے۔

خود بلبل تے پروانہ ہے گل شمع اوتے دیواذ ہے  
عقی چاند چکور نول موہ لیا سہمان اللہ سہمان اللہ  
ترجمہ :- خود ہی بلبل۔ پروانے اور چکور میں جلوہ لگن ہے۔ اور خود ہی معشوقوں  
گل۔ شمع اور چاند میں موجود ہے۔ سہمان اللہ

کدیں موسیٰ تھی میقات چڑھے ول وعظ کرے توریت پڑھے  
کدیں عیسیٰ، یحییٰ، ذکریا سہمان اللہ، سہمان اللہ  
ترجمہ :- کبھی موسیٰ علیہ السلام کی صورت میں حضرت عشق میقات پر کلام  
الہی بے شرف یاب ہوتے ہیں۔ اور کبھی توریت کا وعظ فرماتے ہیں حضرت  
عیسیٰ، یحییٰ اور ذکریا علیہم السلام میں بھی اسی عشق کا جلوہ ہے۔

کہتے راز انا الحق فاش تھا کہتے سبحانی دا ورد پر طعیا  
کہتے انی عبد رسول کہیا سہمان اللہ، سہمان اللہ

ترجمہ :- جو ش عشق میں کہیں منصور کی زبان سے انا الحق نکلتا ہے۔ کہیں  
بایزید بسطامی سبحانی، اعظم شانی کا ورد کرتے ہیں اور کہیں رسول کریم  
صلی اللہ علیہ وسلم انی عبد اللہ رسولہ کا اقرار فرماتے ہیں۔ سہمان اللہ! کیا



عشق کی شان ہے۔

عشق کے مختلف مظاہر کا بیان کرنے کے بعد خواجہ صاحب اہل صفائے  
مخاطب ہو کر کہتے ہیں کہ زندگی میں جب تک درد اور سوز نہ ہو جینے کا مزا  
نہیں۔

ہے پیت فرید دی ریت عجب      ہے درد تے سوز دی گیت عجب  
کن سمجھو سارے اہل صفا      سبحان اللہ سبحان اللہ  
ترجمہ: اے اہل صفائے سن لو اور سمجھ لو کہ فرید کا شغل زندگی محبت سوز اور  
درد ہے سبحان اللہ یہ کتنی بڑی نعمت ہے۔

علامہ اقبال کا یہ شعر بھی اسی فلسفہ کا آئینہ دار ہے۔

عشق سے پیدا کولے زندگی میں زیر و بم  
عشق سے مٹی کی تصویروں میں سوز دمیدم  
خواجہ صاحب اس سوز دمیدم کو زندگی کی خوشیوں کا وسیلہ سمجھتے  
ہیں اور کہتے ہیں کہ یہ عشق ہی ہے جو ایک مرشد کی طرح مرید کو دنیا کے  
تمام اسرار و رموز سے آگاہ کرتا ہے۔

عشق ہے ڈکھڑے دل دی شادی      عشق ہے رہبر مرشد ہادی  
عشق ہے ساڈا پیر      جس کل راز سمجھایا  
وہ علم و عمل میں بھی سوز عشق کے قائل تھے اور یہ اعتقاد رکھتے تھے  
کہ ظاہری مبادیات اور علم دین کا اسی وقت کچھ فائدہ ہو سکتا ہے جب  
انسان کے دل میں خدا کی سچ محبت ہو۔ یہ الفاظ دیگر وجد و حال کی دنیا علم

، مل کی دنیا سے افصل ہے

جڈاں عشق فرید استاد تمہیا  
سب علم و عمل برباد تمہیا  
پر حضرت دل آباد تمہیا  
سو و جد کنوں لکھ حال کنوں

ترجمہ :- اے فرید جب ہم نے عشق کے آگے زانوئے تلمذ طے کیا تو علم و عمل کا تمام  
شغل برباد ہو گیا۔ لیکن یہ بات باعث تسکین ہے کہ دل کی بستی و جد و حال  
سے آباد ہے۔

علامہ اقبال اسی عشق کے متعلق فرماتے ہیں۔

اگر ہو عشق تو ہے کفر بھی مسلمانی

نہ ہو تو مرد مسلمان بھی کافرو زندق

خواجہ صاحب عشق کی اس حقیقت سے محض واقف ہی نہیں۔ بلکہ اسے

فقر و درویشی کا اس المال سمجھتے تھے۔ چنانچہ کہتے ہیں۔

نیہہ فرید فقر دی موڑی باجھہ برہوں دے گل گل کوڑی

مردیں جیندیں نیویں پوری دل نوں داغ نہ لاویں اے

ترجمہ :- عشق و محبت فقر و درویشی کا اس المال (سرایہ) ہے بغیر عشق و

محبت کے دنیا کی تمام باتیں جھوٹی ہیں اس محبت کو جیتے جی بلکہ مر کر بھی نبھانا

اور اسے ایک لمحے کے لئے بھی ترک کر کے دل کو داغ نہ لگانا۔

## خواجہ صاحب پر دوسرے شعر کا اثر

اول اول ہر صبا کمال اپنے پیشروؤں کے نقوش پا کو مشعل ہدایت بناتا ہے۔ لیکن جوں جوں اس کی اپنی صلاحیتیں بروئے کار آنے لگتی ہیں وہ پرانی راہوں کو چھوڑ کر اپنے لئے نیا راستہ بناتا جاتا ہے۔ یہی راستہ پھر دوسرے آنے والوں کی راہنمائی کرتا ہے اور اس طرح چراغ سے چراغ جلنے کی روایت مسلسل قائم رہتی ہے۔

خواجہ غلام فریدؒ نے جب میدان سخن میں قدم رکھا تو ان کے سامنے اپنی زبان کے شعراء کا اندونٹہ سخن بھی تھا اور دوسری زبانوں کے سرمایہ شاعری کے نمونے بھی تھے۔ مثلاً شاعر میں بابا فرید رحمۃ اللہ علیہ کے علاوہ علی حیدر ملتان، حافظ جمال، خواجہ حسن گامن، عبدالحکیم اوچی اور مولوی لطف علی کا کلام زبان زد تھا۔ سندھ پر شاہ عبداللطیف بھٹائی اور سچل سرمست کی شاعری کا اعجاز چھا ہوا تھا۔ پنجاب میں شاہ حسین اور بلھے شاہ کے الپے ہوئے نئے گونج رہے تھے۔ سرحد و شمال خان خٹک کے جگائے ہوئے جادو سے مسحور تھا اور جن علاقوں میں اردو بولی جاتی تھی وہاں نظیر اکبر آبادی، میر تقی میر، خواجہ میر درد، حکیم مومن خان، مرزا غالب اور استاد ذوق جیسے باکمال شعراء کے رنگ برنگ اور



بیٹے جاگتے نقوش دوگوں کو دیوانہ بنائے بمئے تھے۔

خواجہ غلام فرید اگر سہلی قسم کے شاعر ہوتے تو وہ ان میں سے کسی کا  
بھی رنگ اختیار کر سکتے تھے، لیکن چونکہ وہ غیر معمولی ذہن و فہم کے مالک  
تھے اس لئے انہوں نے ان سب سے استفادہ تو کیا لیکن کسی کے رنگ میں  
نہیں رنگے گئے۔ ابتدائی زبان کے شعراء میں مولوی لطف علی کا کلام اور  
سندھی میں شاہ عبداللطیف بھٹائی اور سہل سرمست کا کلام انہیں بہت  
مرغوب تھا۔ بعض سندھی روایات کے مطابق شاہ بھٹائی کا کلام ہی خواجہ  
صاحب کی شعر گوئی کی تہ یک کا باعث ہوا اور انہوں نے اس اثر کے تحت  
سندھی زبان میں اشعار کہنے شروع کئے۔ چنانچہ میر حسان المیدری بہر دی  
تذکرہ لفظی کے حوالے سے لکھتے ہیں۔

”یہ بات پایہ تحقیق کو پہنچ چکی ہے کہ میں عالم شباب میں خواجہ فرید شاہ بھٹائی کا زار  
اپنے مطالعہ میں رکھتے تھے ان کا نام نے خواجہ فرید کو بلیں نہ آئی تھیں۔ رشتہ جذبات  
میں پیدا کیے محبت کے خوابیدہ جذبات نے بیدار ہو کر تہ ان کے دل میں شعر گوئی  
کے لئے ایک جوش اور دلول پیدا ہوا۔ ان کے ابتدائی کلام کا اکثر  
حصہ سندھی زبان میں تھا جو مرد ایام سے تمام تر ضائع ہو گیا اس کے  
باوجود فرید کا جو تصور ابہت سندھی کلام کے لئے مناسب ہے اس سے شاہ لطیف  
کا رنگ ظاہر ہے“

(مادہ فرید کراچی۔ جولائی ۱۹۶۲ء)

شاہ بھٹائی کے علاوہ سندھ کے سہل سرمست کا رنگ بھی خواجہ صاحب۔

نے ضرور قبول کیا ہوگا۔ کیونکہ "منصوری ریش" کی تبلیغ میں وہ خواجہ صاحب کے پیرو تھے۔ میر حسان الحیدری اس اتباع کو پچل سرست سے خواجہ صاحب کے نبی قسطن اور وطنی قربت کی دلیل قرار دیتے ہیں۔ ان کا خیال ہے کہ چونکہ خواجہ صاحب کا وطن سندھ سے بہت متصل ہے اس لئے خواجہ صاحب کے کانوں تک پچل سرست کا کلام ضرور پہنچا ہوگا۔ بہاولپوری روایت کی رو سے مولوی لطف علی کی مثنوی سیف الملوک جو اس زمانہ میں بید مقبول تھی خواجہ صاحب کی شعری صلاحیتوں پر بلا کرنے کا سبب بنی۔ چنانچہ اس روایت کی تصدیق خواجہ صاحب کے اپنے بیان سے بھی ہوتی ہے۔ دیوان فرید کے مقدمہ میں مقابیس المجالس کا یہ حوالہ درج ہے۔

"بعد ازاں حضور خواجہ ابقاء اللہ تعالیٰ بقائہ فرمودہ اند کہ در ابتدا  
ایں سودا طالبان ایں راہ را مانند کلام سیفل کہ تصنیف لطف علی شاعر  
است دیگر بیچ کلام پر ذوق در نظر نے آید پس من در ابتدا حال  
یک یک جزو از سیفل در دو گنہ یاد میکردم"  
سیفل - مثنوی سیف الملوک کا مخفف ہے یہ مثنوی نہ صرف اثر  
انگیزی۔ جذبات نگاری اور انداز بیان کے اعتبار سے بلند پایہ  
ہے بلکہ محاورہ بندی، صحت لفظی اور ادائیگی مطالب کے لحاظ سے  
تانی زبان میں سند کا درجہ رکھتی ہے۔ خواجہ صاحب کا اپنی نرشتی کے  
زمانہ میں اسے حفظ کرنا اس کی مزید عظمت کی دلیل ہے لیکن یہ بات مذکورہ بالا  
روایت سے قطعی واضح ہو جاتی ہے کہ لطف علی کی سیف الملوک کے علاوہ

کسی اور کا کلام ان کی نظر میں نہیں جیتا تھا ظاہر ہے جب ان کا ذوق مزید بلند ہوا ہوگا۔ توسیف الملوک کی اثر انگیزی بھی زائل ہوگئی ہوگی۔ چنانچہ یہ واقعہ ہے کہ کئی طور پر وہ نہ شاہ بھٹائی یا پچھل سرست سے متاثر معلوم ہوتے ہیں اور نہ لطف علی کا رنگ ان پر غالب نظر آتا ہے۔ جزوی طور پر یقیناً ان کی شاعری میں تمام تقدیم خواہ وہ مقامی ہوں یا سندھی پنجابی ہوں یا اہل اردو سب کا کچھ نہ کچھ اثر پایا جاتا ہے۔ مثال کے طور پر ان کے کلام میں علم و حکمت کے جو چمکدار موتی دکھائی دیتے ہیں وہ بابا فرید کے تصرفات کا نتیجہ ہیں۔ عرفان و آگہی کے جو مقامات ملنے ہیں انہیں سندھ کے شاہ لطیف اور پچھل سرپرست سے استوار کیا جذب اور مستی کا رنگ پنجاب کے شاہ حسین اور وارث شاہ سے ویدھانی طور پر حاصل ہوا۔ سلاست زبان۔ محاورہ بندی اور منظر کشی کی جو لطافتیں ان کے حصہ میں آئی ہیں اس میں لطف علی کی سیف الملوک کا ہاتھ ہے۔

اردو شعراء کی بعض خوبیاں بھی ان کے کلام میں دکھائی دیتی ہیں۔ مثلاً منظر نگاری کا جو کمال نظیر اکبر آبادی کی شاعری میں ملتا ہے اس کی جھلک خواجہ صاحب کے ہاں بھی نظر آتی ہے جس طرح نظیر اکبر آبادی منظر کے تمام اجزاء و عناصر کو شعروں کا جامہ پہنا دیتا ہے۔ اسی طرح خواجہ صاحب جب کسی منظر کو منظوم کرتے ہیں۔ تو اس کے جملہ متعلقات کا بیان بھی شرح و بسط کے ساتھ کرتے ہیں خاص طور پر خواجہ صاحب کی کافیوں میں برکھارت کا حال پڑھ کر نظیر اکبر آبادی کی مشہور نظم "کیا کیا مچے ہیں" یاد ویرسات کی بہاریں یاد آجاتی ہیں۔ اس نظم کے چند بند ملاحظہ ہوں۔



خواجہ صاحب پر سر شرا کا اثر

ہیں اس ہر میں کیا کیا برسات کی بہاریں  
بوندوں کی جھجھا ہٹ قطرات کی بہاریں  
سبزوں کی ہلبا ہٹ باغات کی بہاریں  
ہر بات کے تماشے ہر گھات کی بہاریں  
کیا کیا مچھی ہیں یارو برسات کی بہاریں

بادل ہوا کے اوپر جو مست چھا رہے ہیں  
بھڑکیوں کی مستیوں کے دھو میں مچا رہے ہیں  
پڑتے ہیں پانی ہر جا بھل تھل بنا رہے ہیں  
گلزار بھگتے ہیں سبزے ہمارے ہیں  
کیا کیا مچھی ہیں یارو برسات کی بہاریں

جو خوش ہیں وہ خوشی میں گئے ہیں تیری  
جو غم میں ہیں انہوں پر گزرتے ہیں تیری  
سیڑوں سے لگے ہیں جو ہیں پیا کی پیری  
چھاتی پھٹے ہیں جو ہیں برہ کی ماری  
کیا کیا مچھی ہیں یارو برسات کی بہاریں

اب برہنوں کے اوپر ہے سخت بیکرااری  
ہر بوند مارتی ہے سینے اوپر کٹاری  
بدلی کی دیکھ صورت کہتی ہیں باری باری  
جسے ہے زلی چاہنے لگی بھی سدا بہاری  
کیا کیا مچھی ہیں یارو برسات کی بہاریں

اب خواجہ صاحب کی کافی کے یہ بند دیکھئے۔

آئے مست ڈاڑھے ساوٹ دے

وہ ساوٹ دے من بھاوٹ دے

بدلے پورب مار ڈکھن دے کچلے بھورے سو سوٹ دے

چارے طرفوں زور پون دے سارے جوڑو ساوٹ دے

ڈیاں مینکھاں ساویاں پلایاں راتیں کھنٹیاں گھنٹیں رنگیلیاں

گج گج گجا جاں گجن رسیدیاں وقت سنگار سہا دن دے

دوہی راوے تھیاں گلزاراں نقل چتر انگ دی باغ بہاراں  
گھنڈ تواراں بارش باراں چرچے دھانوں گمانوں دے

پہاندنی رات مہاڑی ڈینہہ ہے ٹھڈ لیاں ہسلاں برم بہم مینہ ہے  
سوہنی موسم گلرا نیہہ ہے گبنے ویلے غم کھاؤن دے

ان میں برکھارت کی وہ تمام تفصیلات موجود ہیں جو نظیر اکبر آبادی کے  
ہاں ملتی ہیں۔ لیکن اس یکسانیت کے باوجود دونوں میں ایک نمایاں فرق بھی  
ہے۔ نظیر اکبر آبادی کی حیثیت ایک تاشائی کی ہے۔ وہ جو کچھ دیکھتے ہیں اسے  
من و عن شعر کے قالب میں بحال دیتے ہیں۔ اس کے برعکس خواجہ صاحب  
اپنے منظر کے خود کردار معلوم ہوتے ہیں۔ ان کے اشعار میں شہادت سے  
زیادہ احساسات و جذبات کی کار فرمائی ہے۔ اس کے علاوہ رجائیت جو  
ان کا خاص جوہر ہے ان شعروں سے بھی صاف عیاں ہے۔ وہ پُر کیف  
موسم کا ذکر کر کے اپنے زخموں کو ہرا نہیں کرتے۔ بلکہ دل کو یہ تسلی دیتے ہیں کہ  
اب تک غم و الم کا جو دور دورہ تھا وہ فصل بیماری کے صدمے میں ختم ہو جائیگا  
اور بہر طرت خوشی ہی خوشی کا تسلط ہو گا۔

نظیری اکبر آبادی کی ایک اور معرکتہ آواز انظم جس کا مصرعہ ہے۔

سب ٹھاٹ پڑا رہ جائیگا جب لاد چلے گا بنجارا  
خواجه صاحب کی اس کافی سے بہت مشابہ ہے  
جیون ڈینیہ اڈ معانی وو یار سٹ گھٹ فخر و ڈائی و دیار  
جس طرح خواجہ غلام فرید نے اس کافی میں ناپائیداری عالم اور دنیاوی  
تعلقات کی تا استواری کا نقشہ کھینچا ہے۔ اسی طرح نظیر اکبر آبادی کی نظم میں بھی  
دنیا کی بے ثباتی کا بدمعاشی اور بڑا پرتاثر جائزہ ملتا ہے۔ نظیر اکبر آبادی کی نظم کے  
بعض بند یہ ہیں۔

ملک حرص و ہوا کو چھوڑ میاں من دیں بدیں پھرے مالا  
قزاق اجل کا لٹے ہے دن رات بجھا کر نقارا  
کیا بدھیا بھینا بیل شتر کیا گونیں پلا سر سہارا  
کیا گیبوں چاول موٹھ مٹر کیا آگ دھواں اور انگارا  
سب ٹھاٹ پڑا رہ جائے گا جب لاد چلے گا بنجارا  
تو بدھیا لادے بل پھرے جو پورب بچھم جاوے گا  
یا سود بڑھا کر لادے گا یا ٹوٹا گھانا پاوے گا  
قزاق اجل کا رستے میں جب بھالامار گراوے گا  
دھن دولت نانی پوتا کیا اک کنبہ کام نہ آوے گا  
سب ٹھاٹ پڑا رہ جائے گا جب لاد چلے گا بنجارا  
جب چلتے چلتے رستے میں بیگون تری دھل جائے گی  
اک بدھیا تیری مٹی پر پھر گھاس نہ جمنے آئے گی



یہ کھپ جڑوں نے وادی ہے سب حصوں میں بٹ جائے گی  
 بھی بدلت جنوائی بیٹا کیا بخبارن پاس نہ آئے گی  
 سب ٹھاٹ پڑا رہ جائے گا جب لاد چلے گا بخبارا  
 یہ نظم از اول تا آخر بڑے تاثر کی حامل ہے۔ اسے پڑھنے کے بعد دنیا  
 سے سخت نفرت ہوتی ہے۔

اب خواجه صاحب کی کافی کے بھی کچھ بند ملاحظہ ہوں۔  
 کہتہ اد چنگھ پسل ملکانے ناز حسن کہتہ راج بسانے  
 کہتہ ماں بسنیں بھائی دو یار  
 کہتہ رانجمن کہتہ کھیرے بھیڑے کہتہ رہ گئے ادھ جھگڑے جھپٹے  
 کہتہ پروچک دی جائی دو یار  
 ماہی منجمیاں سیر ملیں عطر وں بھنٹری مُشک پیڑی  
 گئے سب مہوگ لذاتی دو یار

یہ کافی دنیا کے فانی کا مغر ہونے کے باوجود یاس و تضرع کی محک نہیں  
 بلکہ اسی کے چند بند پڑھنے کے بعد ہی یہ اندازہ ہوتا ہے کہ خواجه صاحب لوگوں  
 کو دنیا سے بیزار نہیں کرنا چاہتے بلکہ تصویر کا تاریک رخ دکھا کر انہیں روشن  
 روش کی طرف متوجہ کرتے ہیں اور بتاتے ہیں کہ انسان کو مایوس نہیں ہونا چاہیے  
 چنانچہ کہتے ہیں۔

مچھلیں چنگیں لاسوں تاریں چکیں گھنڈیں ہونگ تواریں  
 سمجوں راند رسائی دو یار

تھیاں سر سبز فرید دیاں محبوباں مردوں سبز تھیاں دل سوکھاں  
بختیں داگ ولائی وود یار

ان اشعار میں خواجہ صاحب اپنے محبوب سے مخاطب ہو کر کہتے ہیں کہ  
"یکھ آسمان پر رنگ برنگ کے بادلوں نے کیا دلنریب سماں پیدا کر دیا ہے  
ایسا معلوم ہوتا ہے کہ اب ہماری قسمت کے دن چلنے والے ہیں۔  
خواجہ صاحب کی اس رباعیت نے یہاں بھی انہیں نظیر اکبر آبادی سے  
ایک علیحدہ مقام دے دیا ہے۔ فی الحقیقت خواجہ صاحب میں بیک وقت  
اتنی خوبیاں جمع ہو گئیں ہیں کہ ایک نظر دیکھنے کے بعد تو انہیں ان کے کسی بھی  
پیشہ سے مشابہ کیا جاسکتا ہے لیکن جب ممبری دور پر ان کے جلد محاسن سامنے  
آتے ہیں تو ان کی شخصیت سب سے جدا اور انفرادی حیثیت کی حامل بن  
جاتی ہے۔

## (مناظر فطرت) روہی اور خواجہ غلام فریدؒ

ہر زبان کی شاعری اپنے ماحول کی ترجمان اور ان افکار و رجحانات کی حامل ہوتی ہے جن کا اس ماحول میں بسنے والوں سے قلبی و ذہنی تعلق ہوتا ہے جو شعراء حب وطن کے جذبے سے سرشار اور قومی روایات کے دلدادہ ہوتے ہیں۔ وہ نہ صرف اپنی وطن خصوصیات پر فخر کرتے ہیں بلکہ ان کے تحفظ و بقا کے لئے بھی پورا زور و کلام صرف کرتے ہیں۔

خواجہ غلام فریدؒ کا شمار بھی انہی شعرائے کرام میں ہوتا ہے جنہیں دیار غیر کے گل و گھزار کے مقابلے میں اپنے وطن کے خار و خش زیادہ عزیز تھے۔ انہیں اس خطہ زمین سے جہاں وہ پیدا ہوئے۔ پہلے بڑھے اور پروان چڑھے، بے انتہا محبت تھی۔ وہاں کے بے آب و گیاہ صحرا۔ ٹوٹے پھوٹے پانی کے تالاب اور ریت کے شکستہ قلعے۔ جہاں لوگ خانہ بدوشوں کی زندگی بسر کرتے اور بھیڑ بکریاں پال کر گذر اوقات کرتے ہیں۔ بیحد پیارے تھے چنانچہ ایک جگہ کہتے ہیں۔

سندھڑے دہن نہ ڈیندیاں      لگدیاں تانگھاں پل پل  
روہی مینگھ ملہار ڈاں      کھدیاں کھنیاں اج کل



(۱۱)

روہی اور خواجہ غلام فرید

دلری سیکدی دیس ڈوں  
دیکھاں باغ بنو چڑے  
لاٹے پھوگ فرید دے  
درد دلیندے درل

سندھ ساندھ کو کہتے ہیں جو دریائے سندھ کے کنارے کنارے  
آباد ہے اس سے ہٹ کر جو ایک پاٹ علاقہ جیسلمیر اور بیکانیر کی سرحد تک  
چلا گیا ہے۔ روہی یا چولستان کہلاتا ہے۔ روہی ملتان زبان میں پہاڑی  
کو کہتے ہیں۔ چونکہ اس علاقے میں بے شمار چھوٹی چھوٹی پہاڑیاں ملتی  
ہیں۔ اس وجہ سے اس سارے علاقے کا نام روہی پڑ گیا ہے۔ یہ علاقہ  
مرن بارش کے دنوں میں آباد ہوتا ہے۔ یہاں کے رہنے والے پانی کی  
تلاش میں دور دور نکل جاتے ہیں۔ لیکن جوہی بارش کے آثار پیدا ہوئے  
انہوں نے پھر روہی کا رخ کیا۔ خواجہ صاحب نے مذکورہ بالا شعروں میں  
اسی کیفیت کا اظہار کیا ہے۔ وہ کہتے ہیں۔

’جب میں وطن سے باہر ہوتا ہوں تو وطن کی یاد میں میری آنکھوں  
سے آنسو نکل پڑتے ہیں اور سندھ کے باغ و بہار دیکھ کر مجھے اپنے وطن کے  
ریگستانی پودے (لانے اور پھوک) یاد آ جاتے ہیں۔ کیونکہ یہی تو میرے  
درد دل کا علاج ہیں۔‘

روہی کے ان پودوں کو خواجہ صاحب ایک اور کافی میں اس طرح  
خواجہ عقیدت پیش کرتے ہیں۔

لاٹے پھوگ اساٹے ملے  
ٹہرے ٹہرے ڈہرے لکائے

۲۲  
(۱۱) روہی از خواجہ غلام فرید

دُمدے سکڑے کھیر کمانے ساگی باغ ارم دے یار  
ترجمہ:- روہی کے لئے اور پھوگ ہمارے لئے مائے افتخار ہیں اور یہاں کے  
ٹیلے۔ بھٹ اور ڈھیر (میدان) ہمارے مسکن ہیں۔ سسکھے ہمنے اور  
کملانے ہوئے کھیت ہم کو سرسبز اور اصلی بہشت کا سا لطف دیتے ہیں  
اس علاقے سے خواجہ غلام فرید کی والہانہ محبت اور غیر معمولی دلچسپی  
کا سبب یہ بھی تھا کہ وہ یہاں کی ایک دوشیزہ کی زلف گردہ گیر کے اسیر  
ہو گئے تھے۔ ان کا یہ رومان کافی دن جاری رہا۔ جس کی وجہ سے انہیں  
بارہا روہی کا سفر اختیار کرنا پڑا۔ ایک روایت کے مطابق وہ اٹھارہ  
سال تک یہاں کی ایک بستی میں مقیم رہے۔ ذیل کے شعروں سے اس  
حقیقت کا سراغ ملتا ہے۔

پر وحشت سنجڑی روہی

لے دل دیوانی سوہی

تھی راہی برڈوں جلساں دل راہوں مول نہ ولساں

دنچ ساتھ پرندے رلساں دچ روہی کرسوں پوہی

ترجمہ:- اس پر وحشت اور دیوان روہی نے میرا دل موہ لیا ہے۔ میں نے  
ٹلے کر لیا ہے کہ اس کے دشوار گزار راستے طے کروں گا اور پھر وہاں پہنچ  
کر اپنے محبوب کے جلوؤں میں ایسا بہوت ہوں گا کہ پھر کبھی واپس  
نہ آؤں گا۔

ایک اور جگہ کہتے ہیں۔

ٹوبہ خواتین پکا تر تارتے      سندھڑوں دور اناڑتے  
صبح سحوریں گھو بکن مٹیاں      جوھیٹر دے اگواڑتے  
روہی رائے روہی دھماں      ہوک پو دے دنج مار تے  
پھلو ڈھے تے منت لیسوں      قصور چڑھیسوں مینے لاڑتے

ترجمہ: اسے دوست مجھے ریگستان میں کوئی پختہ موقع دیکھ کر ایک ٹوبھا بنوادے جو سندھ سے بہت دور اور اناڑ کے موقع پر ہو۔ ایسا موقع ہو جاں صبح سویرے چھاچھ بلونے کی آوازیں جھونپڑوں کے صحن سے بلند ہوتی ہیں۔ ایسا ٹوبہ ہو کہ روہی رائے اور پیاروں تک اس کی دعوم ہو جائے اور ریگستان کیا لاجپوتانے اور مارواڑ تک اس کی شہریت پہنچ جائے۔ ہم ریگستان میں چل کر پھلو ڈھا اور دینے لاڑ پر اپنا احسان بتائیں گے۔

ڈھا اور لاڑ یہاں کے قبیلوں کے نام ہیں "پھلو ڈھے" اور دینے لاڑ" ان قبیلوں کے سردار تھے۔ خواجہ صاحب کی منظور نظر بھی اسی قوم لاڑ کی دو شہزادہ تھی (خواجہ صاحب کے اس رومان کا حال گذشتہ صفحات میں بیان ہو چکا ہے) یہاں کے لوگوں کو خواجہ صاحب سے عقیدت ہو گئی تھی۔ پھلو ڈھا ہمیشہ آپ کو یہاں آنے کی دعوت دیا کرتا تھا اور دینا لاڑ روہی میں آپ کے لشکر کا مہتمم تھا۔

اس واقعاتی پس منظر کو سامنے رکھ کر ان شعروں کا لطف اٹھائیے دیکھیے کس جذب و شوق کے ساتھ وہ اس ریگستان میں جہاں صبح صبح چھاچھ بلونے کی آوازیں آتی ہیں۔ مستقل رہائش کی تمنا کا اظہار کرتے ہیں۔



اور یہ چاہتے ہیں کہ یہاں ایک ایسا تالاب بن جائے جہاں بارہ مہینے پانی جمع رہے تاکہ کسی عالم میں بھی یہاں سے ترک سکونت کا خیال پیدا نہ ہو۔

خواجہ صاحب کو میاں کے خوبصورت کھنڈر، سالابوں کے ٹوٹے ہوئے  
کنارے اور ریت کی چھوٹی چھوٹی پہاڑیاں اس قدر پیار سی تھیں کہ وہ ان کی  
خاطر سفر کی تمام کمفٹیں برداشت کرتے تھے۔ چنانچہ کہتے ہیں۔

سویبنیاں پھسریاں ٹبرے ٹبرے      ناز و والے گلے و ٹبرے

بابیں نو بجے پاؤے گھنٹے دھنڑی دو کھڑا دوں ہے یار

ترتیبہ :- رجمان کے یہ خوبصورت کھنڈہ نیلے بھٹ اور ناز آفرین دھن کے زرد رنگ کے ٹھیلے۔ وہاں کے نشیب ٹوبھے۔ تالابوں کے ٹوٹے ہوئے کنارے

اور گز سے ہیں۔ ان مناظر کو دیکھتے ہی سفر کی تمام کمفیتیں دور ہو جاتی ہیں

یہ ریگستانی علاقہ جو سابق ریاست بہاولپور کی حدود میں تقریباً ۱۲ ہزار

مرتب میل رقبہ پر مشتمل ہے کسی زمانہ میں ہندوستان کا گہوارہ تھا۔ یہاں

مالی شان عمارتیں اور مضبوط قلعے تھے۔ لوگوں کو آرام و آسائش کی تمام سہولتیں

میسریتیں۔ کاروباری اعتبار سے اس جگہ کی اہمیت کا اندازہ اس بات سے

لگایا جاسکتا ہے کہ یہاں دریائے سندھ سے مال و اسباب سے لدی

ہوئی کشتیاں آتی تھیں اور یہاں سے خام مال لے کر بحیرہ عرب کی طرف

روانہ ہوتی تھیں۔ کہتے ہیں کہ مغلوں کے ابتدائی دور تک یہ علاقہ مکمل طور پر

آباد تھا۔ لیکن بعد میں سیلاب کی تباہ کاریوں نے اسے تروبالا کر دیا۔

اور یہاں کی پر رونق اور گنجان بستیاں ویرانوں میں تبدیلی ہو گئیں

(۱۱۱) ۲۵  
 آج اس ملاقات کی حیثیت ایک فراموش کردہ زمین سے زیادہ نہیں اب یہاں  
 درجنے کیلئے مکانات ہیں نہ پینے کے لئے پانی نہ معیشت کے ذرائع ہیں۔ نہ  
 ریل و رسائل کی سہولتیں۔ لوگ خانہ بدوشوں کی زندگی بسر کرتے اور پانی کی  
 تلاش میں اپنے مال مویشیوں کو اپنے ساتھ لئے ایک جگہ سے دوسری  
 جگہ مارے مارے پھرتے ہیں۔

جتنے غفلت و اوجھڑا جتنے دربوں ہے یار اوتھ ہر دیلے لہلوں ہے یار  
 ترجمہ:۔ جہاں نخل اور دربوں (روہی کے مقامات) جیسے موقعے موجود ہیں۔ وہاں  
 ہر دقت کوچ اور قیام کا سلسلہ جاری رہتا ہے۔

غرض یہ چلا چلی کا میلہ ہر دقت لگا رہتا ہے۔ آج یہاں سے سامان لا دیا  
 اور دوسری جگہ جا بیچے۔ کل وہاں سے کوچ کیا اور دوسری جگہ جہاں گھاس کا موقعہ  
 نظر آیا جا ٹھہرے۔ عجیب بے سرو سامانی کی زندگی ہے۔ خواجہ صاحب یہاں  
 کہ زندگی کی ان تمام غیر مطمئن صورتوں کے باوجود اس میں ایک خاص کشش  
 اور وقار پاتے تھے۔ انہوں نے ذیل کی کافی میں یہاں کی بود و ماند کا ہنر  
 نقشہ کھینچا ہے۔

اوتھ درد منداں دے دیرے جتھ کرڈ کنڈا بوئی ڈھیرے  
 ترجمہ:۔ اس ریگستان میں جہاں کریر کے درخت اور خاردار جھاڑیاں اور بوئیں  
 (ریگستانی بوئی) پیدا ہوتے ہیں۔ درد مندوں کی قیام گاہیں ہیں۔  
 کھپ کھاراں تے لی لائٹریں سنڈھ پھوگہ ہوں من بھانڈریں  
 نقل بے ڈھیر لکا نٹریں برہٹ بھٹ نال بسیرے

ترجمہ: کھپ بھی۔ جھاؤ سنہ اور پھوگ (ریگستانی گھاس اور پودے) دل کو  
بہت بھاتے ہیں۔ قفل میں۔ ثبوت میں۔ ڈہروں میں اور ہر فرازی کے موند پر  
ہمارے رین بیرے ہیں۔

دلہ لکڑیاں ریہڑ کچریاں      کئی سبز سترے کھکڑیاں  
کئی گہریاں، چلیاں لکڑیاں      سر روہی سو ہندے سہرے  
ترجمہ: ریگستان کی بیوں میں رنگ برنگ کی کچریاں۔ ریہڑ (خربوزے کی قسم) لگے  
میں۔ کبیس سبز سترے (خربوز کی قسم) اور لکڑیاں ہیں۔ ان میں کئی ملگجی ہیں۔ کئی نند  
اور سرنی آمیز ہیں۔ ان تمام خوبصورت مناظر کا ریگستان کے سر پر سہرا ہے  
خوش قطن عطروں بھنٹری      گز لائی سادی سنٹری  
کھا ساگ پوسی دی پھنٹری      بنھ ویندے قدم سکھیرے  
ترجمہ: ریگستان کے ستائفت۔ عطرینز خوشبودار حسین، خنس کے عطر میں سے جوئے  
جھاؤ اور لائی کے علاوہ سبز سنہری گھاس ہے۔ پوسی (ریگستانی بولی) کا پھول  
اور پھنٹری کا ساگ کھا کر اچھا وقت گزر جاتا ہے۔

دل ہر دیہے پی تا نگھے      دنج ڈیکھاں مال دے لانگھے  
گنیں بکریاں بھیڈاں چانگھے      لنگھ پوندم قدم اگیرے  
ترجمہ: دل ہر وقت مویشیوں کی راہ دیکھنے کو بتیاب رہتا ہے۔ گائیں بکریاں  
اور بھیڑوں کے گلے دیکھنے کے لئے قدم آگے بڑھتے ہیں۔

سو لکرے کندڑے کاٹھیاں      لکھ ڈونگرا ویکھاں گھاٹیاں  
سب ڈنگرے ڈٹھے چاٹیاں      جھٹھ تھیم فرید و ہیرے



روہی اور خواجہ غلام فرید

ترجمہ: سینکڑوں کنکر۔ کانٹے اور مکڑیاں۔ لاکھوں نشیب و فراز کے، شوار گزار راستے  
ان گذرگاہوں میں فرید کے پاؤں میں میڑھے اور نوکیلے پتھر چبھتے ہیں۔

بہادرپور کے اس ریگستان میں قصص اور بناوٹ نام کو نہیں چیل میدان  
ہیں تو وہ اپنی اصل حالت میں جھاڑیاں اور پودے ہیں تو وہ خود رو انسان ہیں  
توان میں سراسر خلوص عورتیں غارہ اور سُرخ سے بے نیاز۔ اور مرد ظاہری  
ٹیپ ٹاپ سے مرتفع ایک شاعر اس فطری حسن کو، کچھ کر کیسے خاموش رہ سکتا  
ہے۔ خواجہ غلام فرید ایک تو دیسے ہی قدرتی مناظر کے شیدائی اور زندگی کی ان  
قدروں کے دلدادہ تھے جن پر نئے زمانے کی چھاپ نہیں لگی۔ پھر اس پر وہی  
سے ان کو جو روحانی نسبت اور قلبی وابستگی تھی اس نے سونے پر ہاگہ کا کام  
کیا۔ یہی وجہ ہے کہ ان کا تمام کلام روہی کے ذکر سے مزین ہے۔ سحر و جال  
کی کیفیت ہو یا بہار و خزاں کے مناظر۔ ان میں جب تک روہی کا سوز و  
ساز شامل نہ ہو بات ہی نہیں بنتی۔

خواجہ صاحب نے اپنی مختلف کانیوں میں روہی کی برسات اور اس کے  
پر بہار مناظر کا نقشہ کھینچا ہے۔ یہ کافیاں منظر کشی کے اعتبار سے طمانی ادب  
کا اگر انقدر سراہیے ہیں۔ ایک کانی کے چند شعر یہاں درج کئے جاتے ہیں۔

روہی رنگ رنگیلی چک کھپ ہا جمیلاں پاوے  
بوئے بوئے گھنڈ سہاگوں گیت پر م دے گاوے

کیسر بھنڑی ہولی چنڑی  
پورب بار ڈکھن دے بادل  
دل دل بینہ پوسادے  
کوئی آدے کوئی ہادے

سانوٹ مینگہ ملہاراں  
پیسوں پانی دھارودھاری  
سہیوں تھلڑیں مال نہ ماوے  
ڈیسوں جھوک تراوے

چک اور کھپ (ریگستانی بوٹیوں کے نام ہیں) بارش کے چھینٹوں سے  
جب ان میں چھوٹے چھوٹے سرخ پھول نکل آتے ہیں تو ایسا معلوم ہوتا ہے کہ  
ان کے گلے میں سونے کے ہار پڑے ہوئے ہیں۔ بوٹیوں کا سہاگ کے گھونگٹ  
نکال کر محبت کے گیت گانا۔ بادلوں کے تواتر سے ریگستانی دوشیزاؤں کے  
دوپٹوں کا جو ریگستانی بوٹیوں کی زعفرانی خوشبو میں بے ہوئے ہیں بار  
بار بھیگ جانا، موسم کے موسیقی افزا اثرات کی وجہ سے مال مویشی کا چاروں  
طرف جمع ہو جانا اور ایسے وقت چولستانوں کا یہ خواہش کرنا کہ اب وہ  
خوب سیر ہو کر پانی پیئیں گے اور اپنی آبادیوں کو بھی سیراب کریں گے۔ وہی  
کی زندگی کے لیے واقعات پہلو ہیں جن کا لطف وہی لوگ اٹھا سکتے ہیں  
جنہوں نے ان مناظر کو اپنی آنکھوں سے دیکھا ہے۔

پیلو اور ڈیلیھے چولستان کے خاص میوے ہیں۔ یہ کرینہ اور جال  
کے درختوں پر موسم بہار میں آتے ہیں۔ یہاں کے رہنے والے انہیں بڑے شوق  
سے کھاتے ہیں۔ جب یہ پھل پک جاتے ہیں تو ان کے رنگوں سے تمام

صحرا زنجیں دکھائی دیتا ہے۔ عورتیں باریک تیلیوں کی بنی ہوئی ٹوکریاں گئے ہیں  
ڈال کر پیلو چنتی ہیں اور ایک طرف ان کی ڈمیریاں بناتی جاتی ہیں۔ اس کے  
بعد انہیں ٹوکر یوں میں بھر بھر کر بازار میں فروخت کرنے کے لئے جاتی ہیں  
شہری لوگ انہیں بڑے شوق سے کھاتے ہیں وہ غلہ دے کر چلتا سی عورتوں سے  
پیلو اور ڈیلھے خرید لیتے ہیں۔ اس تمام واقعہ کو خواجہ صاحب نے ذیل کی  
کافی میں پیش کیا ہے۔ اہل تصوف اسے عارفانہ کلام بتاتے ہیں اور کہتے ہیں  
کہ اپنے ریگستان سے صحرائے عرب مراد لی ہے اور پیلو کے پھل سے ثمر اسلام  
کی تلمیحات کو آخر تک نبھایا ہے۔ اگر اس تاویل کو نظر انداز بھی کر دیا جائے تو  
تو بھی اس کی ادبی منزلت میں کمی نہیں ہوتی۔ کیونکہ منظر کشی اور حقیقت نگاری  
کے اعتبار سے یہ کافی لاکھوں شعروں پر بھاری ہے۔ یہاں پوری کی پوری  
کافی مبعوہ ترجمہ نقل کی جا رہی ہے تاکہ اس بیان کی صداقت واضح ہو سکے

آچنوں رل یار

پیلوں پکیاں نی مے

کئی بگڑیاں کئی ساویاں سلیاں	کئی بھڑیاں کئی پھکڑیاں نیلیاں
کئی اودیاں گھنار	کئی رتیاں نی مے

پار تھئی ہے رشک ارم دی	سک سگر گئی جرٹھ ڈکھ تے غم دی
ہر ب باغ بہار	ساکھاں چکیاں نی مے



کہیں گل ٹوریاں کہیں سرکھاریاں  
بھر بھر بچیاں نی وے

خواجه غلام فرید  
پیوں ڈلیماں ندیاں گلزاراں  
کئی لا بوٹیاں بار

پل پل خوشیاں دم دم شادی  
کل نے پھکیاں نی وے

جال جلوٹیں تھمتی آبادی  
لوکی سہنس ہزار

حسن دیاں ہیلیاں برہوں کجھوٹے  
گرمائیں تتیاں نی وے

حوراں پریاں ٹوٹے ٹوٹے  
راتیں ٹھڈیاں ٹھار

ابرو تیغ تے تیر نظر دے  
دیاں پھٹیاں نی وے

رکھ دے ناز حسن پروردے  
تیز تھکے ہمتیار

کئی گھن آون ڈیڈھے کر کر  
تتیاں تتکیاں نی وے

کئی ڈیون ان نال برابر  
کئی ویچن بازار

کئی گھن چھان چھنورے پسندیاں  
ہڈیاں تھکیاں نی وے

کئی دھپ چ دی چندیاں ہندیاں  
کئی چن چن پسیاں بار

اوڈواں یار خراستی بکرے

ایڈوں مشوے غمرے نخرے

کسٹ کان تیار (31/11)  
 روہی امر خواجہ غلام فرید  
 لاندیاں رسیاں نی دے

پیلوں جندیں بوچھن لیراں  
 چولاوی تھیا لیر کتیراں  
 گھوڑے کرن پھپھار  
 سینگیاں سکیاں نی دے

آیاں پیوں چن دے سانگے  
 اوڑک تھیاں فریدان وانگے  
 چھوڑ آرام قسار  
 ہکیاں بکیاں نی دے

۹۔ پیلو پاک گئے ہیں اے دوست۔ آمل کر انہیں چنیں۔ سبز سرخ۔ زرد نیلے  
 اودے اور گھناری رنگ کے پیلوؤں سے سارا صحرا رنگین ہو گیا ہے رنگین  
 نمونہ بہشت بنا ہوا ہے۔ دکھ اور غم کی جڑیں سوکھ گئی ہیں۔ ہر جگہ باغ و بہار کا  
 سا لطف ہے۔ اے دوست تو نے بھی یہ میوہ کھا کر دیکھا۔ پیلو چنے والے  
 طرح طرح سے پھل چن رہے ہیں بعض کے گلے میں ٹوکریاں میں اور بعض کے  
 سروں پر چھا بڑی ہے۔ بعض نے ٹوکریاں بھر بھر کر ڈھیر لگا لیا ہے۔ پیلو کی بہار  
 کی وجہ سے صحرا میں ہر چھوٹے بڑے جال کے درخت کے نیچے انسانی جھوم اور  
 آبادی کا منظر ہے۔ سینکڑوں ہزاروں لوگ جمع ہیں اور خوش و خرم ہیں۔ اور  
 جگہ جگہ انہوں نے جھونپڑیاں ڈال کر بستیاں آباد کر رکھی ہیں۔ یہ سب لوگ پیلو  
 چنے کی خاطر جنگل میں منگل منار ہے ہیں حسینان عالم حوروں اور پریوں کی طرح  
 ٹولیاں بنا کر موخرام ہیں۔ باد نسیم ان کے حسن سے متاثر ہو کر چل رہی ہے اور محبت

کی پرجوش ہوا میدان میں پھیلی ہوئی ہے۔ موسم پر اس کا جاں پرور اثر ہو گیا ہے اور راقی ٹھنڈی ہیں۔ یہ نازنین، حسن و نزاکت کے پتلے۔ ابرو کی تلواریں اور نگاہوں کے تیرا یہ تیز ہتھیار رکھتے ہیں کہ دونوں کو ایک ہی نظر میں زخمی کر دیتے ہیں۔ یہ نازنینائیں جب پلو چن کر بازار میں فروخت کرنے کے لئے لاتے ہیں۔ تران کی قیمت کا اندازہ بھی مختلف ہوتا ہے کچھ تو غلہ کے ہم وزن پلو دیتی ہیں کچھ ڈیڑھی شرح پر فروخت کرتی ہیں اور جن کے گاہک سحر میں نہیں پہنچ سکتے وہ بازار میں تول کر بیچتی ہیں۔ کچھ حسینائیں تر دھوپ میں بھی پلو چننے کا شغل جاری رکھتی ہیں اور کچھ سایہ میں بیٹھ کر دھوپ سے بچی رہتی ہیں زیادہ تاب شفتت نہ لانیوالی چن چن کر بچال ہو گئی ہیں۔ پلو چننے والی نازنیناؤں کی طرف سے عشوؤں غمروں اور نخروں کی فوج تیار ہے اور ہلہ بولنے پر آمادہ ہے اور دوسری طرف عشاق خیراتی بکروں کی طرح ذبح ہونے کیلئے جھجھکیں ہیں۔ دل کش کھیل رہا ہوا ہے حسین دوشیزائیں پلو چننے میں اس قدر محو ہیں کہ انہیں دوپٹے اور چولے کا بھی ہوش نہیں رہا۔ دوپٹوں کی دھجیاں لگ گئی ہیں اور چولے پھٹ کر تار تار ہو گئے ہیں۔ ہمجولیاں اس حالت کو دیکھ کر ان کو نام دھرتی ہیں۔ پلو چننے کے لئے آئی تھیں مگر فرید کی طرح بے خود ہو گئیں اور آرام و قرار چھوڑ کر ہٹکا بٹکا ہیں۔

رو ہی اپنے قدرتی مناظر کے اعتبار سے ہی دل کش نہیں اس کے مکینوں کا خدا داد حسن اور ان کے ناز و ادا بھی اہل دل کو اپنی طرف متوجہ کرتے ہیں یہاں کی عورتیں حسین نقش و نگار کی مالک ہوتی ہیں۔ ان کے جسم پر سرخ تاگوں سے بنی ہوئی چوٹی اور رنگ برنگے ہنگے بڑے بھلے معلوم ہوتے ہیں۔ ان کے بالے



نازک ناز و جٹیاں	دوچ لہوی دے دہندیاں
ڈیاں و لوڑن مٹیاں	راتیں کرن شکار دیندے
سے سے دلڑیاں پھٹیاں	گجڑے تیر چلاؤن کاری
جے ہے بدمن نہ پٹیاں	کر کر درد منداں کو زخمی
یسے گاہے کٹیاں	پھیرن بھیدیاں بکریاں گائیں
جوڑ کتے نے ترٹیاں	کئی مسکین مسافر پھا تھے
فخر و ڈائیاں سٹیاں	دھوئیں دار فقیر تھیو سے

”روہی میں نازک و خوش ادا جٹیاں رہتی ہیں۔ رات کو دلوں کے شکار کرتی ہیں اور دن کو اپنے حسب معمول مشغلے میں مصروف رہتی ہیں اور سچا چھ کے بٹھے بلوتی ہیں حینائیں چھپ چھپ کر نگاہ ناز کے تیر چلاتی ہیں اور سینکڑوں دلوں کو چھیدتی ہیں۔ یہ بے پروا عاشق درد مندوں کو زخمی کر کے مرہم بھی نہیں لگاتیں یہ ناز و انداز والی حینائیں مال مویشی چراتی ہیں اور بھولے بھٹکے مسافروں کو اپنے عشق کے جال میں پھنسا لیتی ہیں۔ ہم بھی انہیں مست ناز محبوبوں کی محبت میں پھنس کر دھونی راتے والے فقیر بن بیٹھے ہیں اور تمام بڑائی اور فخر ترک کر دیا ہے“

خواجہ صاحب کی یہ کافی ان کے روہی والے رومان کے ثبوت کے طور پر بھی پیش کی جاسکتی ہے بالخصوص ان کا یہ شعر کہ ہم بھی انہیں مست ناز محبوبوں کی محبت میں پھنس کر دھونی راتے والے فقیر بن بیٹھے ہیں اور تمام بڑائی اور فخر ترک کر دیا ہے۔ روہی سے ان کی غیر معمولی دلچسپی کے راز کو ظاہر

دینے کے لئے کافی ہے

خواجہ صاحب کی نظر سے روہی کا کوئی گوشہ نہیں بچا تھا۔ انہوں نے ایک سچے عاشق کی حیثیت سے روہی کا چپہ چپہ چھانا تھا۔ یہاں بہار کے دن بھی گزارے تھے۔ اور خزاں کی سوختہ سامانیاں بھی دیکھی تھیں۔ روہی جہاں بہار کے دنوں میں ایک بہشت ارضی کا نمونہ ہوتی ہے۔ وہاں خشک سالی کے دنوں میں ایک ہسیت ناک جنگل سے زیادہ حیثیت نہیں رکھتی۔ اس وقت دن دھارک یہاں سے گذرنا مشکل ہوتا ہے۔ طرح طرح کے جانور اپنی وحشت ناک آوازوں سے دل ہلا رہے ہوتے ہیں۔ مڈے۔ ناخنائیں۔ گوہیں۔ لومڑی اور سانپ سے لے کر لگڑ بگڑ تک یہاں ملتے ہیں۔ لگڑ بگڑ کے بارے میں یہاں ایک مثل مشہور ہے کہ اس کی پیٹھ پر ڈائن سوار ہوتی ہے اور اس میں اتنی طاقت ہوتی ہے کہ وہ بندوق کی نالی کو دانٹوں میں دبا کر چبا جاتی ہے۔ اس پر ہول منظر کو خواجہ صاحب نے جنگلی جانوروں کی آواز کے ساتھ اس طرح پیش کیا ہے۔

تندرے چکن، گیرے گھوکن      جرکھاں ترکھاں لوہٹر کوکن  
گوہیں شوکن، سانھے پھوکن      نانگمیں ی شوں شوں ہے یار

ترجمہ :- جھینگڑیخ رہے ہیں۔ ناخنائیں ہو کا نعرہ لگا رہی ہیں۔ لگڑ بگڑ لوہٹریاں گوہیں۔ سانھے اور سانپ طرح طرح کی آوازیں نکال رہے ہیں۔

ریگستان کی ان ہولناکیوں کو دیکھ کر کس کی ہمت ہے کہ ادھر کا رخ کرے۔ ہاں یہاں کے رہنے والے جنہیں اس جگہ سے قدرتی لگاؤ ہے۔

یا وہ عاشقانِ استقامت یا جن کے دل حسنِ صحرَا کے جلوؤں سے منور ہیں  
یہاں کی بادیہ پیمائی کی جرأت کر سکتے ہیں۔ خواجہ صاحب پر مورخا لہ کر  
بات صادق آتی ہے۔ انہوں نے ایک عاشقِ صادق کی طرح روہی کا سفر  
اختیار کیا۔ مدتوں وہاں رہے اور وہاں کے ہر گوشہٴ حیات کا عمیق  
مطالعہ کیا۔ ان کے کلام میں اس علاقے کی جو نمائندہ خصوصیات نظر  
آتی ہیں وہ ان کی اسی ریاضت اور دقتِ نظر کا نتیجہ ہیں۔ اور سچ پوچھئے  
تو یہ خواجہ صاحب کا اس علاقے پر احسان ہے کہ انہوں نے اس  
فراموش کردہ زمین کو اپنے کلام میں جگہ دے کر شہرتِ دوام بخش  
دی۔ آج جن لوگوں کی زبان پر خواجہ غلام فرید کا کلام ہے۔ وہ جانتے  
ہیں کہ دنیا میں ایک سرزمین ایسی بھی ہے جسے روہی کہتے ہیں اور جو اپنی  
بے سرو سامانی کے باوجود اپنے میں کچھ ایسی جاذبیت اور کشش رکھتی  
ہے کہ شاعر کا حقیقت نگار قلم اس کی تعریف میں رطب اللسان ہوتے  
بغیر نہیں رہ سکتا۔



# فرید اور روہی

(۱۱) ۱/۲

حضرت خواجہ غلام فرید رحمۃ اللہ علیہ نے

ہندی زبان اور اس علاقے کی تہذیب و تمدن

پر احسان کیا ہے وہ ہمارے لئے برہان ہے

اور فخر ہے۔ آپ کی شاعری ناز و شاعری

ہے۔ جذبات کی بے زہویر کشی۔ منور نگاری۔

کلمہ کائنات کا بھرپور مطالعہ۔ منظرہ بلند

اور اتھاہ خیالات بسیس اور مستند زبان۔

مکمل الکلامی اور انتاب الفاظ آپ کی شاعری

وہ خصوصیات ہیں جن کی بدولت آپ کی

شاعری زندہ جاوید ہو گئی ہے۔ آپ کی بدولت

ہندی زبان کا مرتبہ دنیا کی دوسری زبانوں کے

درجہ میں بہت بلند ہو گیا ہے۔ آپ جس منظر

کی تصویر کھینچتے ہیں وہ تاری کی آنکھوں کے

سامنے مبسم ہو جاتا ہے۔ آپ جو الفاظ

استعمال کرتے ہیں وہ نگینے کی طرح جڑا ہوا

ہے۔ آپ جس ماحول پر نظر ڈالتے ہیں

وہ حیات جاوید بخش دیتے ہیں۔ چنانچہ روہی

پاکستان جیسے وحشت خیز ویرانے اُردے جم

وہ دق رنگزار کی طرف توجہ فرمائی تو اسے

میر محمد اسلم ایم اے

مراپا حسن کر دیا۔ اس کی ویرانیوں میں رعنائیاں

بھردیں۔ اس کی وحشتوں کو شاہ درباری بخشیں

اس کا روح فرما تنہائیوں میں وہ رنگ بھرا کہ بزم

جمشید رشک کرے۔ اس کی ازلی وابدی خاموشی

کو ادائے حکمی عطا کی۔ یہ خواجہ صاحب کی نظر

کا انجماز ہے کہ اس کا ایک ایک نقش یوں

اجاگر ہو گیا ہے کہ اہل دل کو روہی ہمیشہ دعوت

نظارہ دیتی رہے گی۔

روہی یا چولستان اس دشت و بیابان

کا نام ہے جو تھرا پارکر، بریکانیر، جیسلمیر اور

مہراٹے راجپوتانہ تک پھیلا ہوا ہے۔ یہ علاقہ

دیسح و عریض بھیانک ریگستان کا سلسلہ ہے

جس میں عجیب وحشت برستی ہے جس میں

ایک عظیم اور پر وقار سکوت صدیوں سے اپنا

تسلط جمائے ہوئے ہے جس میں کبھی کبھی

غوری اور غزنوی کے گھوڑوں کی ٹاپوں نے

عارضی ارتعاش پیدا کیا۔

روہی میں ایک ایسی خاموشی ہے جو روح

سے راہ راہت ہم کلام ہوتا ہے